



ప్రతి పేద కుటుంబానికి సొంత ఇల్లు

- ◆ భూ వివాదాలకు శాశ్వత పరిష్కారం
- ◆ గృహ విషయం, రెవెన్యూ సంస్కరణలతో నవశకానికి శ్రీకారం
- ◆ అదనపు ఎమ్మార్వోల నియామకం
- ◆ ఏ చిన్న పొరపాటు జరిగిన ఉపేక్షించేది లేదు
- ◆ ఉమ్మడి నల్గొండ, మహబూబ్ నగర్ జిల్లాల సమీక్ష
- ◆ మంత్రి పొంగులేటి శ్రీనివాసరెడ్డి

హైదరాబాద్,మే 7 : ప్రతి పేదవాడికి సొంత ఇల్లును సమకూర్చడం, భూ యాజమానులకు తమ భూమి పై స్పష్టమైన హక్కులను కల్పించడమే లక్ష్యంగా ప్రజా ప్రభుత్వం పనిచేస్తుందని రెవెన్యూ, హౌసింగ్, సమాచార పౌర సంబంధాల శాఖ మంత్రి పొంగులేటి శ్రీనివాస రెడ్డి తెలిపారు. ముఖ్యమంత్రి రేచంద్ర రెడ్డి నాయకత్వంలో తెలంగాణ ప్రభుత్వం పేదల జీవితాల్లో శాశ్వత మార్పు తీసుకురావాలనే

లక్ష్యంతో ముందుకు సాగుతోందన్నారు. ఇల్లు, భూమి ప్రతి కుటుంబానికి ఆత్మగౌరవానికి ప్రతీకని పేదవాడికి భద్రమైన భవిష్యత్తు కల్పించడమే ప్రభుత్వ సంకల్పం అని మంత్రి పేర్కొన్నారు. పేదల జీవితాల్లో గౌరవప్రదమైన మార్పు తీసుకురావాలనే లక్ష్యంతో ప్రజాప్రభుత్వం ఇందిరమ్మ ఇండ్లు అనే మహత్తర కార్యక్రమాన్ని అమలు చేస్తోందన్నారు. పథకం కింద పేద కుటుంబాలకు వారి సొంత స్థలాల్లో ఇళ్ల

నిర్మాణం కోసం ఒక్కొక్క ఇంటికి రూ. 5 లక్షల ఆర్థిక సహాయం అందిస్తున్నామని తెలిపారు. దాదాపు 4 లక్షల ఇళ్లను మంజూరు చేసి, రాష్ట్రవ్యాప్తంగా గృహ విభవానికి శ్రీకారం చుట్టామని చెప్పారు. హౌసింగ్, రెవెన్యూ అంశాలపై జిల్లాల వారీగా ప్రజా ప్రతినిధులతో జరుపుతున్న సమీక్షలో భాగంగా గురువారం హౌసింగ్ కార్పొరేషన్ ప్రధాన కార్యాలయంలో ఉమ్మడి నల్గొండ, మహబూబ్ నగర్ జిల్లాలకు చెందిన ఇన్ ఛార్జ్ మంత్రులు, మంత్రులు, ఎంపీలు, ఎమ్మెల్యేలు, ఎమ్మెల్యేలు, జిల్లా కలెక్టర్లు, హౌసింగ్, రెవెన్యూ, ఫారెస్టు అధికారులతో మంత్రి సమీక్షా సమావేశం నిర్వహించారు. ఈ సమావేశాల్లో శాసనమండలి చైర్మన్ గుత్తా సుఖేందర్ రెడ్డి, నల్గొండ ఇన్ ఛార్జ్ మంత్రి ఎస్సీ, ఎస్సీ సంక్షేమ శాఖ మంత్రి అద్లూరి లక్ష్మణ్ కుమార్, మంత్రిులు ఉత్తమకుమార్ రెడ్డి, కోమటిరెడ్డి వెంకట్, వాకాటి శ్రీహరి, జూపల్లి కృష్ణారావు, ప్రజాశక్తి బోర్డు వైస్ చైర్మన్ జి. చిన్నారెడ్డి, ప్రభుత్వ నలవేదారులు జితేందర్ రెడ్డి, తదితరులు పాల్గొన్నారు.

మగతాది 2లో

సంపద సృష్టితోనే అభివృద్ధి సాధ్యం

- » అభివృద్ధి లేకుంటే సంక్షేమం లేదు
- » రిఫార్మ్, ఇన్వేషన్, డెలివరీ చాలా ముఖ్యం
- » వారసత్వంగా రూ. 9,74,000 కోట్లు అప్పు
- » రాష్ట్రాన్ని అభివృద్ధిలో పరుగులు పెట్టిస్తున్నాం
- » కలెక్టర్ల సమిష్టి కృషితోనే సమస్యలకు పరిష్కారం
- » కలెక్టర్ల సదస్సులో సిఎం చంద్రబాబు



కాస్టరెన్స్ గురువారం సచివాలయంలో జరుగుతోంది. ఈ సమావేశంలో పలు కీలక అంశాలపై అధికారులతో ముఖ్యమంత్రి చర్చించారు. అధికారులు సమష్టిగా పనిచేసి, ప్రజలకు జవాబుదారీగా ఉండాలని సూచించారు. ప్రజాసమస్యలను వందశాతం పరిష్కరించాలని మార్గనిర్దేశం చేశారు. వారసత్వంగా రూ. 9,74,000 కోట్లు అప్పుగా వచ్చాయని సిఎం చంద్రబాబు తెలిపారు. జగన్ హయాంలో కేంద్రప్రభుత్వం నుంచి రావాల్సిన స్కీముల నుంచి రూ. 10వేల కోట్లు డ్రైవర్ల చేతారని ధ్వజమెత్తారు.

అమరావతి,మే7 : అభివృద్ధి లేకుంటే సంపద లేదని.. సంపద లేకుంటే సంక్షేమం లేదని ఆంధ్రప్రదేశ్ ముఖ్యమంత్రి నారా చంద్రబాబు నాయుడు వ్యాఖ్యానించారు. మనం అందించే సేవలపై ప్రజలు సంతుష్టి చెందాలని పేర్కొన్నారు. సిఎం చంద్రబాబు నేతృత్వంలో 7వ కలెక్టర్ల

డ్రగ్స్ కట్టడి చేయడమే తొలి ప్రాధాన్యం

- రిపీటెడ్ గా పట్టుబడితు పిడి యాక్ట్ పెట్టే ఆలోచన
- ఈగల్ ఫోర్స్ ద్వారా మంచి ఫలితాలు
- సమీక్షలో డిజిపి సివి ఆనంద్

హైదరాబాద్,మే 7 : రాష్ట్రంలో డ్రగ్స్ కట్టడి చేయడమే తమ తొలి ప్రాధాన్యమని తెలంగాణ డిజిపి సివి ఆనంద్ స్పష్టం చేశారు. రిపీటెడ్ గా డ్రగ్స్ కేసులో పట్టుబడితే పీడీ యాక్ట్ తరహా చట్టాన్ని ఉపయోగిస్తామన్నారు. రాష్ట్ర డిజిపిగా బాధ్యతలు చేపట్టిన తర్వాత గురువారం తొలిసారిగా ఈగల్ ఫోర్స్పై ఆయన సమీక్ష నిర్వహించారు. ఈ సందర్భంగా డిజిపి సివి ఆనంద్ మాట్లాడుతూ.. పోలీస్ శాఖలోని 35 విభాగాలపై సమీక్ష నిర్వహించామని తెలిపారు. నార్కోటిక్స్పై అలర్ట్ గా ఉన్నామని..



హైద్రాపై తెలంగాణ సర్కార్ కీలక నిర్ణయం

నల్గొండ జిల్లా: హైద్రా రాష్ట్రవ్యాప్త విస్తరణకు ప్రభుత్వం నిర్ణయించినది హైద్రా కమిషనర్ రంగనాథ్ వెల్లడించారు. గురువారం ఆయన మిర్యాలగూడ ఎన్ఎస్ఐ గెస్ట్ హౌస్లో మీడియా సమావేశంలో మాట్లాడుతూ.. రాష్ట్రవ్యాప్తంగా హైద్రా కావాలని ప్రజల నుంచి వినతులు వెల్లవెత్తుతున్నాయని.. ఆనేక ప్రాంతాల నుంచి ఫిర్యాదులు అందుతున్నాయని పేర్కొన్నారు. "కట్టలపై హైద్రాకు వెలాదిగా ఫిర్యాదులు వచ్చాయి. వాటి పరిష్కార దిశగా దృష్టి పెట్టాం.



కొండా సురేఖ వ్యాఖ్యలు అభ్యంతరకరం

- ఎండోమెంట్ మంత్రిగా ఇలానేనా వ్యాఖ్యానించేది
- మండిపడ్డ గోషామహల్ ఎమ్మెల్యే రాజాసింగ్

హైదరాబాద్,మే7 : జై శ్రీ రామ్ అంటే పై నుంచి పైపలు పడతాయని మంత్రి కొండా సురేఖ చేసిన వ్యాఖ్యలపై గోషామహల్ ఎమ్మెల్యే రాజాసింగ్ తీవ్ర ఆగ్రహం వ్యక్తం చేశారు. ఎండోమెంట్ మంత్రి అంటే దేవుడికి మినిస్టర్లాగా ఉండాలని.. కానీ కొండా సురేఖ ఏ శాఖకు మంత్రి.? అని ప్రశ్నల వర్షం కురిపించారు. గురువారం హైదరాబాద్ లో రాజాసింగ్ మాట్లాడారు. రేవంట్ రెడ్డి గతంలో ఏబీవీటీలో ఉన్నప్పుడు జై శ్రీరాం అన్నారని ప్రస్తావించారు. మరి ఇప్పుడు తన మంత్రికి జై శ్రీరాం గురించి నేర్పించలేదా..? అని నిలదీశారు. జై శ్రీరాం అంటే కొండంత బలం వస్తోందని..



సంపద సృష్టితోనే అభివృద్ధి సాధ్యం

మొదటిపేజీ తరువాయి
 దీంతో వారు డబ్బలు ఇప్పలేదని చెప్పారు. రూ. 1,30,000 వేల కోట్లు అప్పులు చెల్లించకుండా ఉంచేకారని మండిపడ్డారు. ఏపీని పునఃనిర్మిస్తామని తాను, పవన్ కల్యాణ్ హామీ ఇచ్చామని ప్రస్తావించారు. ప్రజలకు ఇచ్చిన మాట నిలబెట్టుకోవాలని తాము ప్రయత్నిస్తున్నామని అన్నారు. రిఫార్మ్స్, ఇన్స్టిట్యూషన్, డెలివరీ అనేది చాలా ముఖ్యమైనవి చెప్పుకొచ్చారు. అందరి సహకారంతో రిఫార్మర్ ఆఫ్ ది ఇయర్ అవార్డు వచ్చిందని.. ఇది సమష్టి విజయమని ఉద్ఘాటించారు. ఈ అవార్డు తనకు బాధ్యతతో కూడినది అని.. నిజానికి ఇలాంటి అవార్డులు పాజిటివ్ మూడ్ క్రియేట్ చేస్తాయని

వ్యాఖ్యానించారు. మీ అందరి సహకారంతోనే తనకు ఈ అవార్డు వచ్చిందని అన్నారు. రెండేళ్ల క్రితం రాష్ట్రం గురించి ఏం మాట్లాడారని? ఇప్పుడు ఏం మాట్లాడుకుంటున్నారనే దానికి ఈ అవార్డు ఉదాహరణ అని చెప్పుకొచ్చారు. మంత్రులు, సీఎన్ మొదలుకుని... గ్రామస్థాయి అధికారి వరకు పనిచేయడం వల్లే ఈ అవార్డు దక్కిందని ముఖ్యమంత్రి పేర్కొన్నారు. రాయల్ ఎన్ఫీల్డ్ పెట్టుబడులను ఏపీకి తీసుకురాగలిగామని సీఎం చంద్రబాబు తెలిపారు. పెట్టుబడుల కోసం 28 ఉత్తమ విధానాలు తీసుకువచ్చామని చెప్పుకొచ్చారు. గ్రీన్ ఫీల్డ్, డేటా సెంటర్ పెట్టుబడుల గమ్యస్థానంగా ఏపీ ఉందని వ్యాఖ్యానించారు. ఇప్పటివరకు రూ. 23 లక్షల కోట్ల

ఎంపీయూలు పూర్తి చేశామని తెలిపారు. ఇప్పటికే జరిగిన ఎంపీయూల ద్వారా 24 లక్షల మందికి ఉద్యోగాలు వస్తాయని వివరించారు. దేశంలోని అతిపెద్ద కంపెనీలన్నీ ఏపీలో ఏర్పాటు కాబోతున్నాయని వెల్లడించారు. వారానికో కంపెనీ తీసుకొస్తున్నామని.. రోజుకో శంకుస్థాపన చేస్తున్నామని సీఎం పేర్కొన్నారు. ఈ కాన్ఫరెన్స్ కు రెండు జిల్లాల నుంచి కోట్లాది కలెక్టర్లు వచ్చారని తెలిపారు. ఎన్నికల్లో ప్రజల మ్యూండేట్ నిన్ను కూడా చూశామని... సరిగా పనిచేయకపోతే ప్రజలు ఆదరించరని అన్నారు. డిప్యూటీ సీఎం పవన్ కల్యాణ్ ఆసాలోగ్గుల కారణంగా ఈ సమావేశానికి రాలేకపోయారని... తాము ఇద్దరం కలిసి ఇచ్చిన హామీలు నేరవేర్చాల్సి ఉంటుందని చెప్పారు. వైసీపీ హయాంలోని

బడేళ్లు ఏపీలో ఏమాత్రం అభివృద్ధి లేకపోయినా ఇప్పుడు చాలా వరకూ ట్రాన్స్ ఫోర్మేట్ గా మారిందని అన్నారు. ఆర్థిక అసమానతలు పరిష్కరించి జీవన ప్రమాణాలు పెంచామని అవసరం ఉందని తెలిపారు. ప్రజాప్రతినిధులు, అధికారుల కలయికే కూటమి ప్రభుత్వమని సీఎం చంద్రబాబు వ్యాఖ్యానించారు. ప్రజాస్వామ్యంలో సంక్షేమం ప్రభుత్వాల బాధ్యత అని పేర్కొన్నారు. గతంలో డెలివరీ లీకేజీలు ఎక్కువగా ఉండేవని... ఇప్పుడు డీబీటీ ద్వారా నేరుగా లబ్ధిదారుల ఖాతాల్లోకి నిధులు వెళ్తున్నాయని వివరించారు. జగన్ హయాంలో ఏపీలో రోడ్లు అధ్వానంగా ఉన్నాయని చెప్పుకొచ్చారు. ఇప్పుడు రోడ్ల అభివృద్ధిని పరుగులు పెట్టిస్తున్నామని అన్నారు. వివిధ

పాలసీలతో పెట్టుబడులను ఆకర్షిస్తున్నామని చెప్పుకొచ్చారు. ప్రజల సంకల్పి స్థాయిని కొలమానంగా పెట్టుకుని పాలన అందిస్తున్నామని తెలిపారు. ఒకప్పుడు కలెక్టర్ రిపోర్టు పంపేవారని.. అయితే వారు ఇప్పుడు పంపకర్తలేదని... తామే పంపిస్తామని అన్నారు. ప్రజాసమస్యలు అన్నింటినీ పాజిటివ్ గా పరిష్కరించాలని ఆదేశించారు. వ్యవస్థను మ్యూనేజ్ చేయడానికి కాదని.. దాన్ని మార్చడానికి ఈ ప్రభుత్వం ఉందని తెలిపారు. డబ్బు లేదనేది నిజం కాదని... డబ్బును సృష్టించి పనులు చేయించాలని సీఎం చంద్రబాబు దిశానిర్దేశం చేశారు. నదస్యూల్ మంత్రిలు, సీఎస్ , డిజిపి తదితర అధికారులు పాల్గొన్నారు.

మహిళా సంగ్రామకు నీతక్క చుభవార్త

మొదటిపేజీ తరువాయి
 బ్యాంకులకు రీ పేమెంట్ బాగా చేస్తున్నారంటూ మహిళా సంఘాలపై ఈ సందర్భంగా మంత్రి నీతక్క ప్రశంసలు కురిపించారు. మహిళా ఉన్నతి.. తెలంగాణ ప్రగతి అన్న నినాదంతో తమ ప్రభుత్వం పని చేస్తుందని స్పష్టం చేశారు. మహిళల ఆర్థిక సాధికారత కోసం యజ్జంలా తాము పని చేస్తున్నామని వివరించారు. మహిళలు పేదరికం నుంచి బయటపడినప్పుడే అభివృద్ధి సాధ్యమవుతుందన్నారు. అందుకే వడ్డీ లేని రుణాలు ఇప్పించి ఆర్థికంగా మహిళలను ఎదిగేలా చేస్తున్నామని చెప్పారు. రాష్ట్రంలో కోటి మంది మహిళలను కోటి శత్రులను చేసే సంకల్పంతో తాము పనిచేస్తున్నామని తెలిపారు. అన్ని రంగాల్లో మహిళలకు తమ ప్రభుత్వం ప్రాధాన్యత ఇస్తుందని పేర్కొన్నారు. 40 శాతం పంట కొనుగోలు కేంద్రాలను మహిళా సంఘాలకు అప్పగించామని గుర్తు చేశారు. ఏడాది రూ. 26 వేల కోట్లకు పైగా మహిళలకు బ్యాంకు రుణాలుగా అందిస్తున్నట్లు మంత్రి నీతక్క వివరించారు. మహిళల ఆర్థిక సాధికారతలో ఇది ఒక మైలురాసు అని అభివృద్ధించారు. ఇది లక్షలాది కుటుంబాలకు ఆర్థిక భరోసా అవుతుందని విశ్వాసం వ్యక్తం చేశారు. గతంలో మహిళలకు పట్టుమని రూ. పది వేల లోన్ ద్వారా లభించేవి కాదన్నారు. ఇప్పుడు అదే మహిళలకి బ్యాంకులు లక్షలాది రూపాయలు లోన్ రూపంలో అందిస్తున్నాయని వివరించారు. పేదరికం వల్లే తాను నక్కలైతేనే చేరానని ఈ సందర్భంగా నీతక్క గుర్తు చేసుకున్నారు. వడ్డీ వ్యాపారుల దోపిడి కారణంగా సామాన్యులు నష్టపోయారని ఆవేదన వ్యక్తం చేశారు. వారి బాధ మాడ లేక తాను తుపాకీ పట్టాను వివరించారు. ఆ అనుభవంతోనే మహిళలకు వడ్డీ లేని రుణాలు కల్పించాలనే సంకల్పంతో తాము పని చేస్తున్నామని మహిళా స్వయం సహాయక బృందాలకు మంత్రి నీతక్క తెలిపారు. నిర్మల్ జిల్లా జిల్లా ఎన్ఎఫ్ఎస్ సాధించిందని మంత్రి నీతక్క గుర్తు చేశారు. ఈ సందర్భంగా డిఆర్డీఓ, విజయలక్ష్మిని మంత్రి నీతక్క అభినందించారు. నిర్మల్ జిల్లా తరహాలోనే అన్ని జిల్లాల వంద శాతం బ్యాంకులకు రీపేమెంట్ చేయాలని సూచించారు. బ్యాంకర్ల నమ్మకాన్ని, విశ్వాసాన్ని నిలబెట్టాలని మహిళా సంఘాలకు మంత్రి స్పష్టం చేశారు. మహిళా సంఘాలకు సరళమైన పద్ధతిలో లోన్లు ఇవ్వాలని ఈ సందర్భంగా బ్యాంకర్లకు మంత్రి సూచించారు. బ్యాంకులకు తాము గ్యారంటీ ఇస్తున్నామని చెప్పారు. పూర్తిస్థాయిలో రీపేమెంట్ చేసే బాధ్యత తమదన్నారు. వ్యక్తులకు లోన్ ఇస్తే ఎగ్జిజ్ట్ ప్రమాదం ఉంటుందని.. అదే మహిళా శక్తికి సహకరిస్తే మీ సగదుకు భద్రత లభిస్తుందని మంత్రి నీతక్క తెలిపారు.

కరీంనగర్ పింజె జ్యువెలరీ షాపు దోపిడీ దొంగలు వాడిన బైక్ నంబర్ డూప్లికేట్

కరీంనగర్ పింజె జ్యువెలరీ షాపు దోపిడీ కేసులో ట్విస్ట్ బయటపడింది. దోపిడీ కోసం దుండగులు ఉపయోగించిన బైక్ కు.. హైదరాబాద్ కు చెందిన ఓ వ్యక్తి వాహనం నంబర్ వాడినట్లు విచారణలో బయటపడింది. హైదరాబాద్ కు చెందిన మొబైల్ షాపు వ్యాపారి ద్విచక్ర వాహనం నంబర్ ను దుండగులు వాడినట్లు పోలీసులు గుర్తించారు. వెంటనే సదరు వ్యాపారిని హైదరాబాద్, కరీంనగర్ పోలీసులు విచారించారు. విచారణలో మొబైల్ షాపుారి అపాచి బైక్ నంబర్ ను దుండగులు ఉపయోగించిన బైక్ కు పెట్టుకుని పోలీసుల దృష్టి మళ్లించే ప్రయత్నం చేసినట్లు బయటపడింది. దీంతో ఆ నంబర్ దోపిడీ దొంగలకు ఎలా తెలిసిందనే దానిపై పోలీసులు ఆరా తీశారు. హైదరాబాద్ కు చెందిన మొబైల్ షాపుారి ఇటీవల తన అపాచి బైక్ అమ్మడానికి క్షణవీలనే పెట్టినట్లు పోలీసులు గుర్తించారు. దుండగులు క్షణవీలనే బైక్ నంబర్ ను గుర్తు పెట్టుకుని ఆ నంబర్ ను ఉపయోగించినట్లు పోలీసులు విచారణలో తేలింది.

కరీంనగర్ లో దాడులతో ఉద్రిక్తత

మొదటిపేజీ తరువాయి
 దీంతో హుజూరాబాద్ లో తీవ్ర ఉద్రిక్తత చోటు చేసుకుంది. బీఆర్ఎస్ ఎమ్మెల్యే పాడి కౌశిక్ రెడ్డి కార్యాలయంలోకి బీజేపీ శ్రేణులు చొచ్చుకొన్నారు. ఇరు పార్టీలకు చెందిన కార్యకర్తలు పరస్పరం దాడులు చేసుకున్నారు. బీజేపీ కార్యకర్తలపై బీఆర్ఎస్ శ్రేణులు కర్రలతో దాడి చేశారు. వెంటనే అప్రమత్తమైన పోలీసులు పరిస్థితిని అదుపు చేసేందుకు కార్యకర్తలపై లాఠీఛార్జ్ చేశారు. బీజేపీ శ్రేణులు అరెస్ట్ చేసి.. పోలీస్ స్టేషన్ కు తరలించారు. బీఆర్ఎస్ కార్యకర్తలను క్యాంప్ కార్యాలయానికి తరలించి, గేట్లు మూసేశారు. కేంద్ర మంత్రి బండి సంజయ్ పై కౌశిక్ రెడ్డి చేసిన వివాదాస్పద వ్యాఖ్యల నేపథ్యంలో బీజేపీ శ్రేణులు అగ్రహారానికి గురయ్యారు. గురువారం ఉదయం కరీంనగర్ లో బీఆర్ఎస్ ఎమ్మెల్యే గంగుల కమలాకర్ క్యాంప్ కార్యాలయంతో పాటు పాడి కౌశిక్ రెడ్డి కారు అడ్డంకు ధ్వంసం చేశారు. దీంతో వెంటనే అప్రమత్తమైన పోలీసులు.. బీజేపీ శ్రేణులను చెదరగొట్టారు. భారీ బందోబస్తు నడుపు కౌశిక్ రెడ్డిని కరీంనగర్ నుంచి హుజూరాబాద్ కు తరలించారు. హుజూరాబాద్ క్యాంప్ కార్యాలయంలో కార్యకర్తలతో ఎమ్మెల్యే మాట్లాడుతున్న సమయంలో బీజేపీ శ్రేణులు ఒక్కసారిగా లోపలికి దూసుకొచ్చే ప్రయత్నం చేశారు. కౌశిక్ రెడ్డి క్యాంప్ కార్యాలయంపై దాడికి యత్నించారు. దీంతో వారిని బీఆర్ఎస్ కార్యకర్తలు, కౌశిక్ రెడ్డి అనుచరులు అడ్డుకునే ప్రయత్నం చేశారు. పోలీసులు ఉండగానే బీజేపీ శ్రేణులు చొచ్చుకూరవడంతో కౌశిక్ రెడ్డి అనుచరులు వారిపై కర్రలతో దాడి చేశారు. దీంతో ఎమ్మెల్యే క్యాంపు కార్యాలయం వద్ద ఉద్రిక్త పరిస్థితి నెలకొంది.

డ్రగ్స్ కట్టడి చేయడమే తొలి ప్రాధాన్యం

మొదటిపేజీ తరువాయి
 డ్రగ్స్ కట్టడి చేయడంలో మొదటి ప్రాధాన్యతతో ఉన్నామన్నారు. రాష్ట్రంతోపాటు దేశవ్యాప్తంగా జరిగిన అవరేషన్ పై ఈ సమాక్షంలో చర్చించామని వివరించారు. ఈగల్ ఫోర్స్ ద్వారా మంచి ఫలితాలు వచ్చాయని చెప్పారు. అంతర్జాతీయ స్థాయిలో అవరేషన్లు నిర్వహించడం ద్వారా నిందితులను అరెస్ట్ చేసి.. వారి వద్ద నుంచి భారీగా డ్రగ్స్ స్వాధీనం చేసుకుని సీజ్ చేశామన్నారు. డ్రగ్స్ విషయంలో సరఫరాతోపాటు డిమాండ్.. ఈ రెండింటిపై దృష్టి సారించామని పేర్కొన్నారు. ఈగల్ ఫోర్స్ సిబ్బంది కొరత ఉందన్నారు. సివిల్ ఫోర్స్ అవసరం కూడా ఉందని చెప్పారు. డ్రగ్స్ సబ్జుల్స్ అన్వేషణను సీజ్ చేయడం వంటి చర్యలు తీసుకుంటామని ఈ సందర్భంగా డిజిపీ సీపీ ఆనంద్ ప్రకటించారు. జిల్లాలో కమిషనర్లు, ఎస్పీలు కూడా డ్రగ్స్ కట్టడిలో కీలక పాత్ర వహించాలని ఆదేశించారు. అభివృద్ధిని ప్రోత్సహించాలన్నారు. జిల్లా స్థాయిలో నిఘా లోపించిందని ఈ సమాఖ్య ద్వారా బహిష్కరించారు. నార్కోటిక్స్ బయో పోలీస్ స్టేషన్లు మంచిగా పని చేసి, ఫలితాలు వచ్చేలా చర్యలు తీసుకుంటామన్నారు. ఇక నుంచి యూనివర్సిటీలతోపాటు విద్యాసంస్థల్లో డ్రగ్స్ దొరికితే ఆ బాధ్యత యజమాన్యాలవేసే బీజేపీ సీపీ ఆనంద్ కుండబద్దలు కొట్టారు. రాష్ట్రవ్యాప్తంగా కేంద్ర ప్రభుత్వ నిధులతో డి ఆడిక్షన్ సెంటర్లు ఏర్పాటు చేస్తున్నామని చెప్పారు. జిల్లాలో అధికారులు డ్రగ్స్ కేసుల దర్యాప్తు చేయడంలో అలసత్వం ప్రదర్శిస్తున్నారనే అభిప్రాయం వ్యక్తమైంది. జిల్లాలో డ్రగ్స్ కేసుల విచారణపై అధికారులకు ఈగల్ ఫోర్స్ ద్వారా శిక్షణ ఇస్తామని డిజిపీ సీపీ ఆనంద్ వెల్లడించారు.

గంగుల కార్యాలయం, కౌశిక్ రెడ్డి కారుపై దాడి

మొదటిపేజీ తరువాయి
 అనుచరుల హేయమైన దాడిని తీవ్రంగా ఖండిస్తున్నా దాడి జరిగిన వెంటనే ఎమ్మెల్యే కౌశిక్ రెడ్డితో మాట్లాడారు. పట్టపగలు గుండల మాదిరిగా క్యాంపు కార్యాలయంలోకి ప్రవేశించి వాహనాలను, ఆఫీసును ధ్వంసం చేయడం అత్యంత దుర్మార్గమైన చర్య. కక్షమంది ఇంత అరాచకం సృష్టిస్తున్నా పోలీసులు ప్రైవేట్ పాత్ర వహిస్తూ చోద్యం చూడటం సిగ్గుచేటు. సీఎం రేవంత్ కు బీ-టింగా మారిన బండి సంజయ్.. బీఆర్ఎస్ నేతలు అడిగిన ప్రశ్నలకు సమాధానం చెప్పలేక ఈ పిరికితనం చర్యలకు ఉసిగొలుపుతున్నారు. ప్రతిసారి రాష్ట్ర ముఖ్యమంత్రి వైఫల్యాన్ని కప్పివచ్చేందుకు కుప్పిగంతులు వేయడం తప్ప కరీంనగర్ ప్రజలకు బండి సంజయ్ చేసినదేమీ లేదు. కేంద్ర హోం శాఖ సహాయ మంత్రిగా ఉండి తన అనుచరులతోనే శాంతి భద్రతలను దెబ్బతీసేలా వ్యవహరించడం ప్రజాస్వామ్యాన్ని అవహేళనం చేయడమే. జై తెలంగాణ! అంటూ కేటీఆర్ ఎక్స్ లో పోస్ట్ చేశారు. బండి సంజయ్ అనుచరుల దాడిని మాజీ మంత్రి హరీష్ రావు తీవ్రంగా ఖండించారు. కరీంనగర్ పట్టణంలో బీజేపీ గుండాల ఎమ్మెల్యే గంగుల కమలాకర్ క్యాంప్ ఆఫీస్ పై కర్రలు, రాడ్లతో దాడి చేసి కిడికిల అడ్డాలు వగులగొట్టారని తెలిసింది. హుజూరాబాద్ ఎమ్మెల్యే కౌశిక్ రెడ్డి మిల్ ముగిసిన 10 నిమిషాలలో బీజేపీ నాయకులు, కార్యకర్తలు దాడికి పాల్గొని కౌశిక్ రెడ్డి వాహనం ధ్వంసం చేశారు. కౌశిక్ రెడ్డిపై సైతం దాడికి యత్నించారు. ఈ నేపథ్యంలో కేటీఆర్ ఎమ్మెల్యే పార్టీ కౌశిక్ రెడ్డితో ఫోన్లో మాట్లాడి నాయకులు, కార్యకర్తల యోగక్షేమాల అడిగి తెలుసుకున్నారు. ఏకంగా కేంద్ర హోంశాఖ సహాయ మంత్రి అత్యంత దుర్మార్గకరమని కేటీఆర్ అన్నారు. దారులకు పాల్పడిన వారిపై వెంటనే కఠిన చర్యలు తీసుకోవాలని హరీష్ రావు రాష్ట్ర ప్రభుత్వాన్ని డిమాండ్ చేశారు.

హైద్రాబాద్ తెలంగాణ సర్కార్ కీలక నిర్ణయం

మొదటిపేజీ తరువాయి
 ఇప్పుడున్న దరఖాస్తులను పరిష్కరించడమే ముందు ప్రాధాన్యత. హైద్రాబాద్ వ్యతిరేకంగా కొందరు కోర్టును ఆశ్రయిస్తున్నారు. మేము కూడా చట్టపరంగా ఎదుర్కొంటాం. కట్టా విషయంలో హైద్రా అధికారులు నిష్పక్షపాతంగా వ్యవహరిస్తున్నారు. కట్టా కోర్టు నుంచి 2100 భూములను హైద్రా స్వాధీనం చేసుకుంది. వీటి విలువ సుమారు రూ. 85 వేల కోట్ల రూపాయలు ఉంటుంది. మరో సంవత్సర కాలంలో లక్ష కోట్ల విలువ చేసే భూములను హైద్రా కాపాడుతుంది. హైద్రా పరిధిలోనే 10 లక్షల కోట్ల విలువ చేసే భూములు కట్టాకు గురైనట్లు సమాచారం" అని రంగనాథ్ చెప్పారు.

కొండా సురేఖ వ్యాఖ్యలు అభ్యంతరకరం

మొదటిపేజీ తరువాయి
 కానీ అనుచితంగా మాట్లాడితే మంత్రి పదవి పోతుందని ఆమెకు చెప్పాలని అన్నారు. తెలంగాణలో దేవుడి భూముల అమ్మకాలు, కట్టాలు ఎలా జరుగుతున్నాయో చూస్తున్నామని అన్నారు. ఈ విషయంలో కొండా సురేఖ ఎలాంటి చర్యలు చేపట్టారు...? అని రాజాసింగ్ ప్రశ్నించారు. హైదరాబాద్ ఓల్డ్ సిటీలో దేవుడి భూములను ఎంబిఎం నేతలు కట్టా చేశారని ఆరోపించారు. దేవదాయ శాఖ అధికారులు వారితో కుమ్మక్కై కమిషన్లు తీసుకుంటున్నారని ధ్వజమెత్తారు. రేవంత్ రెడ్డి సర్కార్ కి దేవాలయాల అభివృద్ధి మీద ధ్యాన లేదని ఆగ్రహించారు. ఎంబిఎం నేతలిచ్చే కమిషన్ల మీదనే ఈ మంత్రికి ధ్యాన ఉందని ఎద్దేవా చేశారు. రామూడి నామాన్ని ఎదిరించడానికి సాహసించేవారు.. ఎవరైనా గాల్లో కొట్టుకుపోతారని విమర్శించారు. సీఎం రేవంత్ రెడ్డి, దయచేసి మీ దేవదాయ శాఖ మంత్రిని పిలిపించి రాజీనామా చేయించాలని హితవు పలికారు. లేకపోతే మీరు కూడా కేసీఆర్ లాగా మునిగిపోతారని రాజాసింగ్ విమర్శించారు.

రెగ్యులర్ గానే సీఎం కాన్వాయ్

- **ట్రాఫిక్ ఆపకుండా నేరుగా ప్రయాణం**
 తన కాన్వాయ్ కోసం సాధారణ ప్రజలకు అటంకం కలిగించొద్దంటూ తెలంగాణ సీఎం రేవంత్ రెడ్డి డిజిపీని బుధవారం ఆదేశించిన విషయం తెలిసిందే. ఈ క్రమంలో గురువారం ఆయన కాన్వాయ్ సాధారణ ట్రాఫిక్ లోనే ప్రయాణం చేసింది. శంషాబాద్ విమానాశ్రయం నుంచి తన నివాసానికి రెగ్యులర్ ట్రాఫిక్ లోనే సీఎం వెళ్లడం విశేషం. తన కాన్వాయ్ రాకపోకల కోసం నగరవ్యాప్తంగా ప్రజల వాహనాలను నిలిపివేయొద్దంటూ నిన్ను సీనియర్ పోలీసు అధికారులకు సీఎం ఆదేశించారు. రోడ్లపై ప్రజలకు ఆసాకర్షణ కలిగించే చర్యల్ని పూర్తిగా నివారించాలని సూచించారు. ఈ నేపథ్యంలో సీఎం కాన్వాయ్ కదలికల సమయంలో ట్రాఫిక్ ను పూర్తిగా నిలిపివేయడానికి బదులుగా ట్రాఫిక్ పోలీసులు వాహనాలను ఒకే లైన్ లో కదలడానికి అనుమతించారు.

ఉపాధి కూలీలకు వంద రోజుల పని దినాలు కల్పించాలి :

సర్పంచ్. దున్నా శ్రీనివాస్.



సూర్యాపేట జిల్లా మే 07 (విజన్ ప్రభ)
 నడిగూడెం : ఉపాధి కూలీలకు వందరోజుల పని దినాలు పూర్వయ్యే విధంగా ప్రణాళిక బద్ధంగా పనులు చేయించాలని నడిగూడెం సర్పంచ్ దున్నా శ్రీనివాస్ కోరారు. గురువారం నడిగూడెం మండల కేంద్రంలో ఉపాధి కూలీలు పనిచేస్తున్న పనులను కార్యదర్శి యలక ఉమారాణితో కలిసి పరిశీలించారు. ఈ సందర్భంగా మాట్లాడుతూ ఎండ తీవ్రతలు ఎక్కువగా ఉన్నందున తగు జాగ్రత్తలు తీసుకోవాలని సూచించారు. ఉపాధి కూలీలకు ఓఆర్ఎస్ ప్యాకెట్లు అందించాలని కోరారు. కూలీల హక్కులను క్షేత్రస్థాయిలో పరిశీలించారు. ఈ కార్యక్రమంలో డిఎం అంజిరెడ్డి, వార్డు సభ్యులు దున్నా లింగయ్య, ఫీల్డ్ అసిస్టెంట్ పర్సె, ఉపాధి కూలీలు తదితరులు పాల్గొన్నారు.

విద్యార్థులందరూ ఉత్తీర్ణత సాధించేందుకు అధ్యాపకులు ప్రత్యేక కృషి చేయాలి.

ఇంటర్ విద్యాశాఖ అధికారి సులోచన రాణి.

సూర్యాపేట జిల్లా మే 07 (విజన్ ప్రభ)
నడిగూడెం :: ఈనెల 13 నుంచి నిర్వహించే ఇంటర్ అధ్యాపక సదస్సును సందర్భంగా సరస్వతి ఫూల్సు సంఘం విద్యార్థులకు అయిన సజ్జెక్షన్లకు సంబంధించి ప్రత్యేక తరగతులు నిర్వహించాలని జిల్లా ఇంటర్ విద్యాధికారి సులోచన రాణి కోరారు. ఫెయిల్ అయిన విద్యార్థులు ఉత్తీర్ణత సాధించేలా నిర్వహిస్తున్న ప్రత్యేక తరగతులను సద్వినియోగం చేసుకోవాలని విద్యార్థులను కోరారు.



కోరారు వచ్చే విద్యా సంవత్సరానికి ప్రభుత్వ జూనియర్ కళాశాలలో విద్యార్థుల సమూహ శాతాన్ని పెంచేందుకు ప్రతి అధ్యాపకుడు తమకు కేటాయించిన పాఠశాలలో పరో తరగతి ఉత్తీర్ణతలైన విద్యార్థులు అందరూ ప్రభుత్వ

కళాశాలలోనే చేరే విధంగా ముందస్తు ప్రచారం నిర్వహించాలన్నారు. జిల్లా విద్యాశాఖ అధికారిగా నియామకమై తొలిసారి నడిగూడెం కళాశాలకు విచ్చేసిన డిజి.సి. స్రీనివాస్ డి విజయ నాయక్ అధ్యాపకులు ఘనంగా సత్కరించారు. మార్చి 2026 ఫలితాల్లో సజ్జెక్షన్ వారిగా కళాశాల వారిగా ఉత్తీర్ణత శాతాన్ని పరిశీలించి భవిష్యత్తులో మరింత మెరుగైన ఉత్తీర్ణత సాధించేందుకు సంబంధించిన అధ్యాపకులకు తగిన సూచనలు చేశారు. కార్యక్రమంలో అధ్యాపకులు జాన్ పాపా శ్రీధర్ కృష్ణ మహేష్ ఈశ్వర్ ఉపేందర్ శ్రీనివాస్ వీరన్న నాగరాజు మదర్ రజిత శ్రీనివాసరావు వెంకటేశ్వర్లు కాటమరాజు ధనుసంబు తదితరులు పాల్గొన్నారు.

మహాదేవపూర్ మండలంలో గుడుంబా దందా జోరు.. చర్యలు తీసుకోవాలి

మహాదేవపూర్ మే 07 (విజన్ ప్రభ)

జరుగకపోతే భూపాలపల్లి జిల్లా మహాదేవపూర్ మండలం కాశీశ్వరం, మద్దులపల్లి పరిధిలోని పలు గ్రామాల్లో అక్రమ గుడుంబా తయారీ మరియు విక్రయాలు కొనసాగుతున్నాయని ఆరోపణలు వ్యక్తమవుతున్నాయి. వివిధ గ్రామాల నుంచి వచ్చిన కొందరు వ్యక్తులు రాష్ట్ర ప్రభుత్వం నిషేధించిన గుడుంబాను తయారు చేస్తూ విచ్చలవిడిగా అమ్ముతున్నారని, ఇది ప్రజల ప్రాణాలకు హానికరమని తెలిసినా అక్రమంగా వ్యాపారం కొనసాగిస్తున్నారని తెలంగాణ రక్షణ సేన ఆరోపించారు.




ఈ నేపథ్యంలో సంబంధిత అధికారులు పట్టించుకోవడం లేదని ఆయన విమర్శించారు. తక్షణమే ఎన్ఫోర్స్ మెంట్ మరియు ఆర్మీని పంపిస్తూ అధికారులు స్పందించి గుడుంబా తయారీ, రవాణా, విక్రయాలపై కఠిన చర్యలు తీసుకోవాలని డిమాండ్ చేశారు. అధికారులు నిర్లక్ష్య ధోరణి వీడి ప్రజారోగ్యాన్ని కాపాడే విధంగా చర్యలు చేపట్టాలని ఆయన కోరారు.

చిత్రలేఖనంలో ప్రతిభ చాటిన చిన్నారులు

సూర్యాపేట జిల్లా మే 07 (విజన్ ప్రభ)

కోదాడ : ఎన్ఆర్ఎం విద్యాసంస్థల చైర్మన్ కేసీఎస్ శ్రీదేవి. విద్యార్థుల్లోని సృజనాత్మకతను వెలికితీసేందుకు కళలు, క్రీడలు ఎంతగానో దోహదపడతాయని ఎన్ఆర్ఎం విద్యాసంస్థల చైర్మన్ కేసీఎస్ శ్రీదేవి అన్నారు. గురువారం పాఠశాల ఆవరణలో ప్రపంచ ఆర్థోటిక్స్ దినోత్సవం, రవీంద్రనాథ్ ఠాగూర్ జయంతిని పురస్కరించుకుని విద్యార్థులకు బ్రాయింగ్, కవితా పఠన పోటీలు నిర్వహించారు. ఈ సందర్భంగా ఆమె మాట్లాడుతూ ఠాగూర్ వంటి మహనీయుల స్ఫూర్తితో విద్యార్థులు విజ్ఞానంతో పాటు కళారంగంలోనూ రాణించాలని కోరారు. చిత్రలేఖనం



పోటీల్లో విద్యార్థులు ఆరోగ్యం, క్రీడాస్పర్ధ, ప్రకృతి సంరక్షణ వంటి అంశాలను కళ్ళకు కట్టినట్లు చిత్రించి ఆకట్టుకున్నారు. కవితా పఠనంలో తమ భావ వ్యక్తీకరణతో ప్రతిభను చాటారు. ఉత్సాహంగా సాగిన ఈ కార్యక్రమంలో ఉపాధ్యాయులు, విద్యార్థులు తదితరులు పాల్గొన్నారు.

సీఎండీ లే అవుట్ లో ఘనంగా అల్లూరి సీతారామరాజు వర్ధంతి వేడుకలు....

తూర్పుగోదావరి జిల్లా మే 07 (విజన్ ప్రభ)



జగ్గంపేట నియోజకవర్గం గోకవరం తండ్రికొండ రోడ్డులోని సీఎండీ లే అవుట్ వద్ద బివిశ్యుపాండూ ధర్మపరిరక్షణ రామసేన అధ్యక్షులు, బీజేపీ నాయకులు కంబాల శ్రీనివాసరావు అధ్యక్షులలో బి రామసేన సభ్యులు, సిబ్బంది, బీజేపీ నాయకులు, కార్యకర్తలు గురువారం మస్కం వీరుడు అల్లూరి సీతారామరాజు వర్ధంతి వేడుకలు ఘనంగా నిర్వహించారు. బిఅల్లూరి సీతారామరాజు చిత్రపటానికి పులమాలలు వేసి ఘనంగా నివాళులర్పించారు. ఆయన సేవలను కొనియాడారు.

పోలీస్ స్టేషన్ లో లాడ్జ్ యజమానులతో సమావేశం

కాటారం డిఎస్పీ సూర్యనారాయణ..!



మహాదేవపూర్ మే 07 (విజన్ ప్రభ)

మహాదేవపూర్ : మండల పరిధిలోని కాశీశ్వర గ్రామంలోని ప్రతి లాడ్జ్ యజమాని కన్వెన్షన్ పూర్తి వివరాలను తప్పనిసరిగా సమాధానం చేయాలని, రామ్ ఇమ్మడానికి ముందు కన్వెన్షన్ చేరు, బిరునామా, ఆధార్ కార్డు వంటి వెల్లుబాటు అయ్యే గుర్తింపు పత్రం, మొబైల్ నంబర్ సమాధానం చేయడంతో పాటు వారు ఏ పని నిమిత్తం వచ్చారో కూడా తెలుసుకోవాలని డిఎస్పీ గారు సూచించారు. లాడ్జ్ లో తప్పనిసరిగా సీసీ కెమెరాలు ఏర్పాటు చేసి అవి సక్రమంగా పనిచేసేలా చూసుకోవాలని రిజిస్ట్రార్, సీసీ కెమెరా ఫుటేజీ అవసరమైనప్పుడు పోలీసులకు అందుబాటులో ఉంచాలని తెలిపారు. అనుమానాస్పద వ్యక్తులు దిగిన, అనుమానాస్పద కార్యకలాపాలు గమనించినట్లయితే వెంటనే పోలీస్ స్టేషన్ కు సమాచారం ఇవ్వాలని సూచించారు. ఎటువంటి చట్ట విరుద్ధ కార్యకలాపాలు జరగకుండా యజమానులు పూర్తి బాధ్యత వహించాలి ఉంటుందని, ఈ నియమాలను పాటించని యజమానులపై చట్టపరమైన చర్యలు తీసుకుంటామని హెచ్చరించారు. ఈ సమావేశంలో మహాదేవపూర్ సిబి వెంకటేశ్వర్లు, కాశీశ్వరం ఎస్సై తమిషా రెడ్డి తదితరులు పాల్గొన్నారు.

సరస్వతి అంత్య పుష్కరాల ఏర్పాట్లను త్వరితగతిన పూర్తి చేయాలి

దేవదాయ శాఖ ప్రిన్సిపల్ సెక్రెటరీ శైలజా రామయ్యర్

మహాదేవపూర్ మే 07 (విజన్ ప్రభ)

కాశీశ్వరం వద్ద జరుగుతున్న అంత్య పుష్కరాల ఏర్పాట్లను జిల్లా కలెక్టర్ రామోల్ శర్మ, ఎస్పీ సిరిశెట్టి సుంకీర్తతో కలిసి పరిశీలించారు. ఈ సందర్భంగా సరస్వతి ఫూల్సు సంఘం సందర్శించి, ఫూల్లో వేస్తున్న పార్కింగ్ ట్రైల్స్ వసులు, సరస్వతి విగ్రహం వద్ద ఏర్పాటు చేసే పగడాలు, చలవ పందిళ్ళ ఏర్పాట్లపై అధికారులను వివరాలు అడిగి తెలుసుకున్నారు. అనంతరం ఫూల్ పరిసర ప్రాంతాల్లో ఏర్పాటు చేస్తున్న పార్కింగ్ స్థలాలు, శాశ్వత ప్రాతిపదికన నిర్మిస్తున్న బీటీ రోడ్డు వసులు, మద్దులపల్లి, పూసుకుపల్లి, బలిజాపూర్ మరియు గోదావరి వంతెన వద్ద ఏర్పాటు చేస్తున్న పార్కింగ్ ప్రాంతాలను పరిశీలించారు. అనంతరం మ్యూజియం



వసులను పరిశీలించి, ఈ నెల 18 వ తేదీ నాటికి విగ్రహాల ప్రతిష్ఠాపన వాస్తు ప్రకారం పూర్తి చేయాలని సూచించారు. గతంలో జరిగిన పొరపాట్లు పునరావృతం కాకుండా ట్రాఫిక్ నియంత్రణకు ప్రత్యేక ప్రణాళిక రూపొందించినట్లు తెలిపారు. ప్రైవేట్ వాహనాలు మరియు ఆర్టీసీ బస్సులకు వేర్వేరు మార్గాలను ఏర్పాటు చేస్తూ, సుమారు 260 ఎకరాలలో 24 ప్రాంతాల్లో పార్కింగ్ స్థలాలు ఏర్పాటు చేస్తున్నట్లు తెలిపారు. పార్కింగ్ ప్రాంతాల్లో ట్రాగునిరు, విద్యుత్, వైద్య సదుపాయాలు కల్పించడంతో

పాటు, ట్రాఫిక్ అధికంగా ఉండే ప్రాంతాల్లో ప్రతి అర కిలోమీటరుకు ఒక చలివేంద్రం ఏర్పాటు చేయనున్నట్లు పేర్కొన్నారు. ఈ నెల 21వ తేదీ ఉదయం 5:43 గంటలకు కంచి స్వామివారు త్రివేణి సంగమంలో పుష్కర స్నానం ఆచరించనున్నారని, అదేరోజు రాష్ట్ర గవర్నర్ కూడా పుష్కరస్నానం ఆచరించనున్నారని తెలిపారు. గతంలో ఆది పుష్కరాల్లో స్నానం చేయని భక్తులు అంత్య పుష్కరాలకు పెద్దఎత్తున తరలివస్తారని ఆమె పేర్కొన్నారు. అనంతరం కాశీశ్వర ముక్తేశ్వర స్వామిని దర్శించుకున్న ప్రిన్సిపల్ సెక్రెటరీ, ఆలయంలో భక్తుల రద్దీని దృష్టిలో ఉంచుకొని క్యూ లైన్ల నిర్వహణపై దేవదాయ శాఖ అధికారులతో సమీక్షించారు. ఈ కార్యక్రమంలో ధార్మిక నలహోదారు గోవింద హరి, అదనపు కలెక్టర్లు అశోక్ కుమార్, విజయలక్ష్మి, డిఎఫ్ఎస్ సవీనీ రెడ్డి, ఈఓ మహేష్ మరియు పలు శాఖల జిల్లా అధికారులు తదితరులు పాల్గొన్నారు.

బషీర్ బాగ్ ప్రెస్ క్లబ్లో బీసీ ఇంటలెక్చువల్ ఫోరం,



ఈరోజు బషీర్ బాగ్ ప్రెస్ క్లబ్లో బీసీ ఇంటలెక్చువల్ ఫోరం, బీసీ పాలిటికల్ ఫ్రంట్ సంయుక్తా ఆధ్వర్యంలో ఈనెల పదోవతారీఖున హైదరాబాద్ కు రానున్న ప్రధాని కీ "బీసీల హక్కుల కోసం ప్రధానికే బహిరంగ లేక" అనే అంశంపై జరిగిన విలేజరుల సమావేశానికి బీసీ పాలిటికల్ ఫ్రంట్ రాష్ట్ర కన్వెనర్ అయితి వెంకన్న గౌడ్ అధ్యక్షతన జరిగింది ముఖ్య అతిథులుగా మాజీ ఐఎఎస్ బీసీ ఇంటలెక్చువల్ ఫోరం చైర్మన్ డి చిరంజీవులు, బీసీ పాలిటికల్ ఫ్రంట్ చైర్మన్ బాలగౌని బాలరాజ్ గౌడ్ పాల్గొని మాట్లాడటం జరిగింది... చిరంజీవులు మాట్లాడుతూ... ఈ దేశంలో బీసీలు ఇక పోవకూడని ఉండే పరిస్థితిలో లేరు. తమ హక్కుల కోసం, రాజ్యాంగబద్ధమైన వాటా కోసం, రాజకీయ ప్రాతినిధ్యం కోసం, సామాజిక న్యాయం కోసం ఉద్యమించే దశలో ఉన్నారని.

పరిరక్షణ కోసం, బహుజన సమాజానికి జరుగుతున్న అన్యాయాలను దేశ ప్రధానమంత్రి దృష్టికి తీసుకెళ్లడం కోసం నిర్వహించడం జరిగింది. మా బీసీ ఇంటలెక్చువల్ ఫోరం చైర్మన్, మాజీ ఐఎఎస్ అధికారి చిరంజీవులు ఆధ్వర్యంలో ప్రధానమంత్రి గారికి 10 ప్రధాన డిమాండ్లతో కూడిన లేఖను అందజేస్తున్నాము. తెలంగాణ రాష్ట్రానికి ప్రధానమంత్రి గారు వస్తున్న ఈ సందర్భంగా, రాష్ట్రంలోని బీసీలు అన్ని రంగాల్లో ఎదుర్కొంటున్న వివక్షను దేశ నాయకత్వానికి తెలియజేయడం మా బాధ్యతగా భావిస్తున్నాము. కాంగ్రెస్ పార్టీ కామారెడ్డి డిక్రీషన్లో చట్టసభల్లో బీసీలకు 32 శాతం రిజర్వేషన్లు ఇస్తామని హామీ ఇచ్చి అమలు చేయలేదు. రాష్ట్ర అసెంబ్లీలో ఆమోదించిన బీసీ రిజర్వేషన్ బిల్లు రాష్ట్రపతి వద్ద పెండింగ్లో ఉంది. మరో బిల్లు గవర్నర్ వద్ద పెండింగ్లో ఉంది. ఈ పరిస్థితులు బహుజన సమాజాన్ని రాజకీయంగా మోసం చేస్తున్నాయని సుష్మంగా కనిపిస్తున్నాయి. బీజేపీ, కాంగ్రెస్ రెండు పార్టీలు కూడా బీసీల హక్కుల విషయంలో నిజమైన నిబద్ధత చూపడం లేదు. ఎన్నికల సమయంలో హామీలు ఇచ్చి, తర్వాత వాటిని నిలబెట్టుకోవడం లేదు. అందుకే ప్రధానమంత్రి గారు తెలంగాణకు వస్తున్న ఈ సమయంలో మేము బీసీల గోసను బలంగా వినిపిస్తున్నాము. బీసీ పాలిటికల్ ఫ్రంట్ నాయకులు పాల్గొని బీసీలపై జరుగుతున్న వివక్షను ఖండిస్తున్నాం. పక్క రాష్ట్రంలో బీసీలకు రక్షణ చట్టం తీసుకువస్తున్నప్పుడు తెలంగాణలో ఎందుకు తీసుకురావడం లేదు, బీసీ రక్షణ చట్టాన్ని వెంటనే అమలు చేయాలని మేము డిమాండ్ చేస్తున్నాము. తెలంగాణలో బహుజనలే మెజారిటీ. అయినప్పటికీ అడుగుడుపాటు వివక్ష కొనసాగుతోంది. అందుకే మా 10 డిమాండ్లపై ప్రధానమంత్రి గారు స్పష్టమైన ప్రకటన చేయాలని, బీసీల సమస్యలపై దేశానికి హామీ ఇవ్వాలని ఈ సందర్భంగా మేము కోరుతున్నాము అని అన్నారు.

ఇవ్వలేదు. చైర్మన్ పదవులను కేవలం పేరుకే పరిమితంచేసి, జిల్లాలు, కుర్చీలు, వైస్ చైర్మన్ హోదాకే పరిమితం చేయడం దురుద్దేశ్యకరం. బిల్లులోని పరిశీలన బీసీలపై ఎంత తీవ్రమైన వివక్ష కొనసాగుతోందో స్పష్టంగా కనిపిస్తుంది. కేటాయింపుల స్థాయిలోనే అన్యాయం జరుగుతోంది. కార్పొరేషన్లను బీసీల అభివృద్ధి కేంద్రాలుగా కాకుండా, కేవలం అప్పుల బంధనాలుగా మార్చేశారు. ప్రపంచ బ్యాంకు సహా వివిధ ఆర్థిక సంస్థల వద్ద అప్పులు తెచ్చి, ఆ భారాన్ని ప్రజల మీద మోపుతున్నారు. కానీ ఆ డబ్బులు బీసీ సంక్షేమానికి మాత్రం చేరడం లేదు. ఒకవైపు భూముల ధరలు పెంచడం, మధ్యం ధరలు పెంచడం, పన్నులు పెంచడం చేస్తూ ప్రజలపై భారాలు మోపుతున్నారు. మరోవైపు బీసీలకు రావాల్సిన పెన్షన్లు, సంక్షేమ పథకాలు, నిరుద్యోగ భృతి, బీసీ సబ్ ప్లాన్ నిధులు, కుల వృత్తుల అభివృద్ధి కార్పొరేషన్లకు నిధులు మాత్రం కేటాయింపడం లేదు. కుల వృత్తుల పరిరక్షణలో ప్రభుత్వం పూర్తిగా విఫలమైంది. వృత్తి నిర్వహణలో ప్రాణాలు కోల్పోయిన వారికి ఎక్స్ గ్రేషియా ఇవ్వడంలో కూడా వివక్ష కొనసాగుతోంది. కల్లుగీత కార్మికులు, నేత కార్మికులు, మత్స్యకారులు, రజకులు, గొర్రెలు మేకలు పెంచుకునే యాదవులు, వడ్డెర, మేదర్లు మరియు ఇతర అనేక బీసీ కుల వృత్తుల ప్రజలు తీవ్ర నిర్లక్ష్యానికి గురవుతున్నారు.


1. చట్టసభల్లో బీసీలకు 50% రిజర్వేషన్లు కల్పించాలి.
2. తెలంగాణ లో 42% రిజర్వేషన్లు బిల్లుకు ఆమోదంతో 9వ షెడ్యూల్లో చేర్చి అమలు చేయాలి.
3. జనగణనలో కులగణనను చేర్చి లెక్కించాలి.
4. బీసీలకు కేంద్ర, రాష్ట్ర ప్రభుత్వాలు ప్రత్యేక బడ్జెట్ కేటాయించాలి.
5. కేంద్రంలో బీసీ మంత్రిత్వ శాఖ ఏర్పాటు చేయాలి.
6. బీసీ రక్షణ చట్టం చేయాలి.
7. ఈడబ్ల్యూఎన్ రిజర్వేషన్ పునఃసమీక్షించాలి.
8. రోహిడి కమిషన్ అమలుచేయాలి.
9. ప్రమోషన్లలో రిజర్వేషన్లు కల్పించాలి. క్రిమినల్ ను రద్దుచేయాలి.
10. ఉన్నత న్యాయస్థానాల్లో బీసీలకు ప్రాతినిధ్యం ఉండాలి. న్యాయమైన డిమాండ్లు, ఇవన్నీ రాజ్యాంగబద్ధమైన హక్కులు. ఈ దేశ సంపద స్థితిలో, వ్యవసాయంలో, కూలి రంగంలో, కళారంగంలో, వృత్తిరంగాల్లో బీసీల పాత్ర అపారమైనది. కానీ పాలనలో, అధికారంలో, న్యాయవ్యవస్థలో, బడ్జెట్ కేటాయింపుల్లో మాత్రం బీసీల పక్కన పడిపోయారు. ఈ అసమానత తొలగించాలని బాధ్యత కేంద్ర ప్రభుత్వంపై ఉంది. అందుకే ఈ సందర్భంగా ప్రధానమంత్రి గారిని గౌరవపూర్వకంగా కానీ గట్టిగా డిమాండ్ చేస్తున్నాం బీసీల సమస్యలను వెంటనే పరిష్కరించే దిశగా స్పష్టమైన ప్రకటన చేయాలి. లేకపోతే దేశవ్యాప్తంగా బీసీ సమాజం ప్రజాస్వామ్య వ్యవస్థలో భారీ ఉద్యమాలకు సిద్ధమవుతుంది అని అన్నారు.

అయితే వెంకన్న గౌడ్ మాట్లాడుతూ... కులాల వారిగా బీసీ కార్పొరేషన్ చైర్మన్లు ప్రకటించిన ప్రభుత్వం, ఆ కార్పొరేషన్లకు అవసరమైన అధికారాలు, నిధులు, స్యూం నిర్ణయాధికారాన్ని మాత్రం

అందజేయలేదు. చైర్మన్ పదవులను కేవలం పేరుకే పరిమితంచేసి, జిల్లాలు, కుర్చీలు, వైస్ చైర్మన్ హోదాకే పరిమితం చేయడం దురుద్దేశ్యకరం. బిల్లులోని పరిశీలన బీసీలపై ఎంత తీవ్రమైన వివక్ష కొనసాగుతోందో స్పష్టంగా కనిపిస్తుంది. కేటాయింపుల స్థాయిలోనే అన్యాయం జరుగుతోంది. కార్పొరేషన్లను బీసీల అభివృద్ధి కేంద్రాలుగా కాకుండా, కేవలం అప్పుల బంధనాలుగా మార్చేశారు. ప్రపంచ బ్యాంకు సహా వివిధ ఆర్థిక సంస్థల వద్ద అప్పులు తెచ్చి, ఆ భారాన్ని ప్రజల మీద మోపుతున్నారు. కానీ ఆ డబ్బులు బీసీ సంక్షేమానికి మాత్రం చేరడం లేదు. ఒకవైపు భూముల ధరలు పెంచడం, మధ్యం ధరలు పెంచడం, పన్నులు పెంచడం చేస్తూ ప్రజలపై భారాలు మోపుతున్నారు. మరోవైపు బీసీలకు రావాల్సిన పెన్షన్లు, సంక్షేమ పథకాలు, నిరుద్యోగ భృతి, బీసీ సబ్ ప్లాన్ నిధులు, కుల వృత్తుల అభివృద్ధి కార్పొరేషన్లకు నిధులు మాత్రం కేటాయింపడం లేదు. కుల వృత్తుల పరిరక్షణలో ప్రభుత్వం పూర్తిగా విఫలమైంది. వృత్తి నిర్వహణలో ప్రాణాలు కోల్పోయిన వారికి ఎక్స్ గ్రేషియా ఇవ్వడంలో కూడా వివక్ష కొనసాగుతోంది. కల్లుగీత కార్మికులు, నేత కార్మికులు, మత్స్యకారులు, రజకులు, గొర్రెలు మేకలు పెంచుకునే యాదవులు, వడ్డెర, మేదర్లు మరియు ఇతర అనేక బీసీ కుల వృత్తుల ప్రజలు తీవ్ర నిర్లక్ష్యానికి గురవుతున్నారు. ఈ ప్రభుత్వం అధికారంలోకి వచ్చి మూడు సంవత్సరాలు కావచ్చున్నా, ఒక్క కుల వృత్తి అభివృద్ధికి సరైన నిధులు కేటాయింపకోవడం దుర్మార్గమైన చర్య. రాష్ట్రంలో రేపంత్ రెడ్డి ప్రభుత్వం ఇదే విధానాన్ని కొనసాగిస్తోంది. కేంద్రంలో బీజేపీ ప్రభుత్వం నరేంద్ర మోడీ బీసీ వర్గానికి చెందిన నాయకుడని చెప్పుకుంటున్నా, దేశవ్యాప్తంగా ఓబీసీల జనగణన చేపట్టడంలో మాత్రం వివక్ష. బీసీల అనలు జనాభా లెక్కించకుండా హక్కులు ఎలా ఇస్తారు, జనగణనలో ఓబీసీలను చేర్చడానికి కూడా సిద్ధంగా లేని బీజేపీ ప్రభుత్వాన్ని దేశవ్యాప్తంగా ఎండగట్టాలని అవసరం ఉంది. రాష్ట్రాల్లో చూడుతుంటే అధికారంలోకి వస్తున్న పార్టీలు, బీసీలను కేవలం ఓటు బ్యాంకుగా మాత్రమే చూస్తున్నాయి. కానీ అధికారంలోకి వచ్చిన తర్వాత బీసీలకు న్యాయం చేయడంలో విఫలమవుతున్నాయి. తమిళనాడు, కేరళ వంటి రాష్ట్రాల్లో కూడా అగ్రకుల అధిపత్య రాజకీయాలను మళ్లీ బలపరిచే ప్రయత్నాలు జరుగుతున్నాయి. ఈ నేపథ్యంలో భారత ప్రభుత్వం తక్షణమే బీసీలకు సంబంధించిన అన్ని అంశాలపై స్పష్టమైన వైఖరి ప్రకటించాలి. కేంద్ర రాష్ట్ర ప్రభుత్వాలు బీసీలపై కొనసాగిస్తున్న అన్యాయంపై స్పష్టమైన సమాధానం ఇవ్వకపోతే, ప్రధానమంత్రి వరకు నిరసనలను తీసుకెళ్లే కార్యచరణను సమావేశం నిర్ణయిస్తుంది. అవసరమైతే రాష్ట్రవ్యాప్తంగా భారీ ఉద్యమాలకు శ్రీకారం చుడతాం అని అన్నారు...

బాలాగౌని బాలరాజ్ గౌడ్ మాట్లాడుతూ...

ఈరోజు ఈ సమావేశం ముఖ్య ఉద్దేశం బీసీ హక్కుల



పెద్ది ఎడిటింగ్ వర్క్ పూర్తి 4న విడుదలకు రంగం సిద్ధం

మెగా పవర్ స్టార్ రామ్ చరణ్ డైరెక్టర్ బుచ్చి బాబు సాస కాంటినెంట్లో వస్తున్న పెద్ది గురించి అదిరిపోయే అవ్వడం వచ్చేసింది. ఎంతో కాలంగా ఎదురుచూస్తున్న ఈ చిత్రం ఎడిటింగ్ వర్క్ పూర్తయినట్లు చిత్రబృందం తాజాగా ప్రకటించింది. ఈ సినిమా అవుట్పుట్ చిత్ర బృందం ఎంతో సంతోషంగా ఉన్నట్లు సమాచారం. మరోవైపు ఈ సినిమా ప్రపంచవ్యాప్తంగా జూన్ 4న థియేటర్లలో గ్రాండ్గా విడుదల కానుంది. జూన్ 4న విడుదల కానున్నప్పటికీ, అంతకంటే ఒకరోజు ముందే అంటే జూన్ 3న భారీ స్థాయిలో ప్రీమియర్ షోలు షాస్ చేస్తున్నారు. ఈ చిత్రంలో రామ్ చరణ్ సరసన జాన్వీ కపూర్ హీరోయిన్గా నటిస్తుండగా.. శివరాజ్ కుమార్, జగపతి బాబు, టోమస్ ఇరానీ కీలక పాత్రల్లో కనిపించనున్నారు. ఏఆర్ రెహమాన్ సంగీతం అందిస్తుండగా, మైత్రీ మూవీ మేకర్స్ మరియు సుకుమార్ రైటింగ్స్ సంయుక్తంగా ఈ సినిమాను నిర్మిస్తున్నాయి. ఓవర్సీస్లో మే 7 రాత్రి నుంచి 'పెద్ది' అడ్వాన్స్ బుక్ షిఫ్ట్ ప్రారంభం కానున్నట్లు నిర్మాణ సంస్థ తెలిపింది. విడుదల తేదీ దగ్గరపడుతుండడంతో టీమ్ ప్రచారం జోరు పెంచింది. తాజాగా సినిమా ఆర్ట్ డైరెక్టర్ అవినాశ్ కొల్లా పాల్గొని, పెద్ది గురించి పలు విశేషాలు పంచుకున్నారు. 'పెద్ది'లో 70-80ల మధ్య విజయనగరం బ్యాక్డ్రాప్ ఉంటుందన్నారు. పొలం గట్టుపై కూర్చోని క్రికెట్ చూస్తే ఎలాంటి ఫీలింగ్ కలుగుతుందో.. ఈ సినిమా చూసినా అదే ఫీలింగ్ కలుగుతుందన్నారు. మరోవైపు త్వరలోనే దీని ట్రైలర్ రాసున్నట్లు వార్తలు వస్తున్నాయి.



కార్తీతో మ్యాడ్ డైరెక్టర్ మూవీ

తమిళ స్టార్ హీరో కార్తీ, టాలీవుడ్ యంగ్ డైరెక్టర్ కళ్యాణ్ శంకర్ కాంటినెంట్లో ఒక సినిమా రాబోతుందనే విషయం తెలిసింది. తాజాగా ఈ క్రికెట్ ప్రాజెక్ట్ హైదరాబాద్లో ఘనంగా ప్రారంభమైనట్లు తెలుస్తుంది. సితార ఎంటర్టైన్మెంట్స్ బ్యానర్పై రూపొందుతున్న ఈ చిత్రం పూజా కార్యక్రమంతో అధికారికంగా పట్టాలెక్కింది. టాలీవుడ్లో 'మ్యాడ్', 'మ్యాడ్ స్టోర్' చిత్రాలతో సూపర్ హిట్స్ అందుకున్న దర్శకుడు కళ్యాణ్ శంకర్, ఇప్పుడు హీరో కార్తీతో ఒక భారీ కమర్షియల్ ఎంటర్టైన్మెంట్ను ఎ+-లాన్ చేశారు. ఈ సినిమాలో కార్తీ సరసన మీనాక్షి చౌదరి హీరోయిన్గా నటించబోతుంది. నేడు హైదరాబాద్లో జరిగిన ముహూర్తపు వేడుకలో చిత్ర యూనిట్ సభ్యులు మరియు పలువురు సినీ ప్రముఖులు పాల్గొన్నట్లు సమాచారం. సితార ఎంటర్టైన్మెంట్స్ మరియు ఫార్మాస్ ఫోర్ సినిమాస్ సంయుక్తంగా నిర్మిస్తున్న ఈ చిత్రంపై భారీ అంచనాలు నెలకొన్నాయి. కార్తీకి తెలుగులో ఉన్న క్రికెట్, కళ్యాణ్ శంకర్ మార్కెట్లో తోడవడంతో ఈ సినిమా బాక్సాఫీస్ వద్ద సందడి చేయడం ఖాయమని ఫ్యాన్స్ భావిస్తున్నారు. త్వరలోనే ఈ చిత్రం రెగ్యులర్ షూటింగ్ ప్రారంభం కానుంది.



శంబాల డైరెక్టర్తో సందీప్ కిషన్ మూవీ

టాలీవుడ్ నటుడు సందీప్ కిషన్ పుట్టినరోజు సందర్భంగా ఆయన అభిమానులకు చిత్ర బృందం అదిరిపోయే కానుకను అందించింది. సందీప్ కిషన్ 33వ చిత్రంగా అత్యంత భారీ స్థాయిలో రూపొందనున్న కొత్త ప్రాజెక్టును మేకర్స్ అధికారికంగా ప్రకటించారు. ఇటీవల 'శంబాల' చిత్రంతో తనకంటూ ఒక ప్రత్యేక గుర్తింపు తెచ్చుకున్న దర్శకుడు యుగంధర్ ముని ఈ చిత్రానికి దర్శకత్వం వహించబోతున్నారు. ఇదేక సోషియో-ఫాంటసీ, మైథాలజికల్ అద్వైతం వ్రామాగా తెరకెక్కుతుంది. 'మౌనంగా' జన్మించారు.. కాలాలను జయించేందుకు సిద్ధమయ్యాడు' అనే ఆర్థం వచ్చేలా విడుదల చేసిన ఈ చిత్రం అనౌన్స్మెంట్ షోస్టర్ సినిమాపై అంచనాలను ఒక్కసారిగా పెంచేసింది. ఈ షోస్టర్లో సింహం ఒక చిన్నారిని చూస్తూ గంభీరంగా కనిపిస్తుండగా, మధ్యలో ఉన్న కత్తి సినిమా నేపథ్యాన్ని ప్రతిబింబిస్తోంది. మైనింగ్ విక్రమ్ బ్యానర్పై రాజశేఖర్ అన్నభీమోజు, మహిధర్ రెడ్డి ఈ పాస్-ఇండియా చిత్రాన్ని అత్యంత భారీ బడ్జెట్తో నిర్మిస్తున్నారు. తెలుగుతో పాటు తమిళం, హిందీ భాషల్లో కూడా ఈ సినిమా విడుదల కానుంది. ప్రస్తుతం టీ-ప్రాడక్షన్ పనులు జరుపుకుంటున్న ఈ చిత్రం, ఈ ఏడాది ఆగస్టు నుంచి రెగ్యులర్ షూటింగ్ కు వెళ్లనుంది.

అగధ టీజర్ విడుదల

కామాక్షి భాస్కర్ ప్రధానపాత్రలో నటించిన చిత్రం 'అగధ'. ఎమ్మెస్ రాజు దర్శకత్వం వహిస్తున్నారు. తాజాగా ఈ సినిమా టీజర్ను విడుదల చేశారు. విశ్వంలో ఎన్నో అతీత శక్తులు దాగున్నాయంటూ ప్రారంభమైన ఈ టీజర్ సినిమాపై ఆసక్తి కలిగిస్తోంది. 'అగధ' ముందు ఎవరి ఆటలు సాగవంటూ చెప్పే డైలాగ్ పాత్ర ప్రాధాన్యతను తెలియచేస్తోంది. ప్రతిక్షణం ప్రేక్షకుడికి ఉత్పంఠ కలిగించాలన్నదే తన ప్రయత్నమని డైరెక్టర్ ఈ సందర్భంగా తెలిపారు. విజయల్ ఎఫెక్ట్స్, గెటప్స్, ఆ బ్యాక్ గ్రౌండ్ స్కోర్, భయం గొలిపే లాకేషన్లు, విచిత్రమైన ఎక్సెక్యూషన్స్, మధ్య మధ్యలో ఆసక్తి రేకెత్తించే డైలాగ్స్ ఆకట్టుకుంటున్నాయి. 'అ వీడియోలో నువ్వు ఏం చూసావమ్మా' అని అడిగితే, ఒక అమ్మాయి భయంతో పణికిపోతూ 'అగ్... అగ్... అగధ' అని చెప్పడంతో 'అగధ' అంటే ఎవరు అనే ఆసక్తి కలుగుతుంది. 'అగధ' వచ్చేసిందమ్మా. 'అగధ' ముందు ఎవ్వరి ఆటలు సాగవు. రా... 'అగధా? రా' అంటూ వినిపించే డైలాగ్స్ తో టీజర్ తాలూకు ఉత్పంఠ పీక్ లెవెల్ కి చేరినట్లుగా అనిపిస్తుంది. త్వరలో ట్రైలర్ ను విడుదల చేయడానికి సన్నాహాలు చేస్తున్నారు.



ఓటిటిలోకి తిమ్మరాజుపల్లి టీవీ

హీరో కిరణ్ అభ్యుదయం నిర్మించిన చిత్రం 'తిమ్మరాజుపల్లి టీవీ'. సాయిశేఖర్, వేద జలంధర్ ప్రధాన పాత్రల్లో నటించిన ఈ సినిమా ఇటీవల విడుదలై అందరికీ బాల్యంలోని జ్ఞాపకాలను గుర్తుచేసింది. ఇప్పుడీ చిత్రం ఓటిటీ ప్రేక్షకుల ముందుకువచ్చేందుకు సిద్ధమైంది. మే 15 నుంచి ఆహ్ వేదికగా స్ట్రీమింగ్ కానుంది. ఈ విషయాన్ని అధికారికంగా తెలుపుతూ ఆహ్ పోస్టర్ విడుదల చేసింది. కొత్త సటీసెట్లను పరిచయం చేస్తూ వి.మునిరాజ్ ఈ సినిమాను తెరకెక్కించారు. టీవీలు అప్పుడప్పుడే ఊళ్లలోకి ప్రవేశిస్తున్న 90వ దశకం. తిమ్మరాజుపల్లి అనే పల్లెటూళ్లో జరిగే కథ ఇది. శివరాత్రి వచ్చిందంటే ఊరి వాళ్లంతా కలిసికట్టుగా చందాలేసుకుని పండగ ఘనంగా జరిపించడం.. ఆ సాయంత్రం అ+-దాకే తెచ్చుకున్న టీవీలో కొత్త సినిమాలు చూసి ఆనందించడం పరిపాటి. అలాంటి ఊళ్లలోకి తొలిసారి సొంతంగా ఓ టీవీ కొనుక్కుని తెచ్చుకుంటాడు రాజువు (ప్రదీప్ కొట్లె). ఆ ఊళ్లలో చిల్లర దొంగతనాలు చేస్తూ గడిపేసే సతీష్ (సాయిశేఖర్) కూడా టీవీ చూడటానికని వచ్చి.. రాజువు చెల్లి శారద (వేద జలంధర్)తో ప్రేమాయణం సాగిస్తుంటాడు. ఓసారి ఈ ప్రేమ విషయం రాజువుకి తెలియడంతో పెద్ద గొడవ జరుగుతుంది. సతీష్ని తీవ్రంగా అవమానించడంతో.. 'ఓ టీవీని చూస్తే విర్రవీగుతున్నావో' దాన్ని లేకుండా చేస్తానని సవాల్ విసురుతాడు. సరిగ్గా అదేరోజు రాత్రి రాజువు ఇంట్లో టీవీ దొంగతనం జరగడంతో ఆ నింద సతీష్పై పడుతుంది. మరి ఆ తర్వాత ఏమైంది? అన్నది మిగిలిన కథ.



పాట వివాదం.. క్షమాపణ చెప్పిన నోరా ఫతేహి

'కేటీ: డి డెవిలో' సినిమాలోని 'సర్వే మనారో తేరీ సర్వే' పాట వివాదాస్పదమైన సంగతి తెలిసిందే. ఈ క్రమంలోనే.. జాతీయ మహిళా కమిషన్ ఎదుట గురువారం హాజరైన సతీ నోరా ఫతేహి క్షమాపణ చెప్పారు. ఎవరినీ బాధపెట్టాలనే ఉద్దేశం తనకు లేదని, అయినా సటిగా బాధ్యతగా ఉండాలన్న విషయాన్ని గుర్తుచేసుకున్నారు. దిద్దుబాటు చర్యగా పలువురు అనాథ బాలికల చదువుకు ఆర్థిక సాయం చేయాలని నిర్ణయించుకున్నట్లు తెలిపారు. ఈ వివాదానికి సంబంధించి బాలీవుడ్ నటుడు సంజయ్ దత్ షాలీయ మహిళా కమిషన్కు లిఖిత పూర్వక క్షమాపణను ఇప్పటికే సమర్పించిన సంగతి తెలిసిందే. సామాజిక సంక్షేమం, మహిళా సాధికారత దిశగా చేస్తున్న ప్రయత్నాలలో భాగంగా, దిద్దుబాటు చర్యగా 50మంది అదివాసీ బాలికల విద్యకు ఆర్థిక సహాయం అందిస్తానని సంజయ్ దత్ హామీ ఇచ్చినట్లు ఎన్సీడబ్ల్యూ ఇటీవల ఓ ప్రకటనలో తెలిపింది. ఈ చిత్ర నిర్మాణ సంస్థ కేవీఎస్ ప్రొడక్షన్ కంపెనీ ప్రతినిధులు గౌతమ్ కె.ఎం, సుప్రీత్, గీత రచయిత రకీబ్ అలం, చిత్ర దర్శకుడు కిరణ్ కుమార్ అలియాస్ ప్రీమ్తో పాటు ఈ పాటకు సంబంధించిన ఇతర వ్యక్తులు కమిషన్ ముందు హాజరై, క్షమాపణలు తెలిపారు. ప్రస్తుతం సర్కా హీరోగా తెరకెక్కిన ఈ సినిమా విప్రీలో బాక్సాఫీసు ముందుకొచ్చింది. మూవీ రిలీజ్కు ముందే పాట వివాదంలో చిక్కుకుంది. ఈ పాటలో సంజయ్ దత్, నోరా ఫతేహి నటించడం గమనార్హం.